



# राजपत्र, हिमाचल प्रदेश (असाधारण)

हिमाचल प्रदेश राश्वशासन द्वारा प्रकाशित

शिमला, मंगलवार, १६ अगस्त, १९९४/२५ आश्विन, १९१६

हिमाचल प्रदेश सरकार

ग्रामीण विकास एवं पंचायती राज विभाग

कार्यालय आदेश

शिमला-२, २८ जुलाई, १९९४

संख्या पी० डी० एच० एच० ए०(५)-४७/८९-३९३.—क्योंकि ग्राम पंचायत बगडा थाच, विकास ब्लॉक गणज, जिला मण्डी ने अपने प्रस्ताव संख्या १२, दिनांक १८-५-१९९४ द्वारा यह पारित किया है कि श्री लक्ष्मण दास, पंच नार्ड नं० १—बाबू, दिनांक ५-४-१९९३ से पंचायत की बैठकों में भाग नहीं ल रहे हैं, जबकि उन्हें नियमित रूप से पंचायत की बैठकों में भाग लेने हेतु निर्देश दिए गए थे।

और क्योंकि नए अधिनियम, १९९४ की धारा १४६(१)(घ) के अधीन यदि कोई पदाधिकारी छः मास की अवधि में सम्पन्न बैठकों के आधे से ज्यादा में व्यक्ति-युक्त हेतुक के बिना अनुपस्थित रहता है ऐसे पदाधिकारी को किसी समय हटाया जा सकेगा जिसके लिए सरकार ने निर्णय लिया है कि श्री लक्ष्मण दास, पंच को उनके पद से निष्कासित किया जाए, जिसके लिए पहले उन्हें कारण बताओ नोटिस दिया जाए।

अतः हिमाचल प्रदेश के राज्यपाल उन शक्तियों के अन्तर्गत जो कि उन्हें हिमाचल प्रदेश पंचायती राज अधिनियम, 1994 की धारा 146(1)(ब) के अधीन प्राप्त हैं जिसे पंचायत नियमावली, 1971 के नियम 77 के साथ पढ़ा जाए के प्रयोग में श्री लक्ष्मण दान, पंच, वार्ड नं० 1—थाच, ग्राम पंचायत बगडा-थाच, विकास खण्ड सराज, जिला मण्डी को नोटिस देते हैं कि क्यों न उन्हें पंचायत की बैठकों में दिनांक 5-4-1993 से युक्ति युक्त हेतु के बिना अनुपस्थित रहने के लिए पंच पद से हटाया जाए। उनका उत्तर 15 दिनों के भीतर-2 इस कार्यालय में उपायुक्त मण्डी के माध्यम से पहुंच जाना चाहिए अन्यथा यह समझा जाएगा कि वे अपने पक्ष में कुछ नहीं कहना चाहते और उनके विरुद्ध एक तरफा कार्यवाही की जाएगी।

हस्ताक्षरित/-  
प्रतिरिक्त सचिव।

कार्यालय उपायुक्त, मण्डी, जिला मण्डी, हिमाचल प्रदेश

कार्यालय आदेश

मण्डी, 10 अगस्त, 1994

संख्या : पी० सी० एन०-एम०एन० डी०-ए० (5) 90/94-767-772.—यतः श्री नागेन्द्र सिंह नेगी, प्रधान, ग्राम पंचायत गोपालपुर, विकास खण्ड गोपालपुर को इस कार्यालय के आदेश संख्या पी० सी० एन०-एम०एन० डी० (ए) (5) 90-94-2543-2546, दिनांक 5-7-94 के अंतर्गत हिमाचल प्रदेश ग्राम पंचायत नियमावली, 1971 के नियम 77 के अधीन निलम्बनार्थ कारण बताओ नोटिस दिया गया था जिसमें उक्त श्री नागेन्द्र सिंह, प्रधान, ग्राम पंचायत गोपालपुर को यह निर्देश दिया गया था कि वह 15 दिन के भीतर-भीतर कारण बताएं कि क्यों न उन पर लगाए गए दोषों के आधार पर उन्हें हिमाचल प्रदेश पंचायती राज अधिनियम, 1994 की धारा 145(2) के अन्तर्गत निलम्बित किया जाए।

और यह कि उक्त श्री नागेन्द्र सिंह नेगी, प्रधान, ग्राम पंचायत गोपालपुर ने दिनांक 7-7-94 को कारण बताओ नोटिस प्राप्त कर लिया था जिसके प्रमाण में डाकघर से प्राप्त स्वीकृति रसीद (एकनोलेजमेंट) इस कार्यालय में दिनांक 29-7-94 को प्राप्त हो गई है। परन्तु उन्होंने अपने ऊपर लगाए गए दोषों से सम्बन्धित आज दिन तक उत्तर देने की आवश्यकता नहीं मन्झी, जिससे स्पष्ट है कि वह अपने ऊपर लगाए गये दोषों को स्वीकार करते हैं।

और यह कि ऐसे व्यक्ति का प्रधान जैसे महत्पूर्ण पद पर बने रहना जनहित में उचित प्रतीत नहीं होता।

अतः मैं तरुण श्रीधर (भा० प्र० से०), उपायुक्त मण्डी जिला मण्डी, उन शक्तियों के अन्तर्गत जो मुझे हिमाचल प्रदेश पंचायती राज अधिनियम, 1994 (अधिनियम संख्या 4, वर्ष 1994) की धारा 145(2) में निहित हैं श्री नागेन्द्र सिंह नेगी, प्रधान, ग्राम पंचायत गोपालपुर, विकास खण्ड गोपालपुर, जिला मण्डी, हिमाचल प्रदेश को तत्काल प्रधान पद से जनहित में निलम्बित करता हूँ, और उन्हें आदेश देता हूँ कि यदि उनके पास पंचायत का कोई अभिलेख, धन या चन एवं अर्चन सम्पत्ति हो तो उसे तुरन्त ग्राम पंचायत एवं विकास अधिकारी गोपालपुर को सौंप दें।

तरुण श्रीधर,  
उपायुक्त।

कार्यालय उपायुक्त, कांगड़ा स्थित धर्मशाला, जिला कांगड़ा

कारण बताओं नोटिस

धर्मशाला, 3 अगस्त, 1994

संख्या: 1838-41.—यह कि ग्राम पंचायत बनूरी, तहसील पालमपुर के निवासियों ने उप-मण्डल स्तरीय शिकायत निवारण दिनांक 5-2-94 को पालमपुर में समिति के समक्ष श्री प्यार चन्द प्रधान के विरुद्ध शिकायत-पत्र प्रस्तुत किया तथा निम्न आरोप लगाये:—

1. जनवरी, 1994 में प्रधान ने राशन कार्ड बनाने समय 10/- रुपये प्रति व्यक्ति के लिए परन्तु इस राशि की कोई रसीद उन्हें नहीं दी।
2. जनवरी, 1992 में प्रधान ने भिन्न-भिन्न निर्माण कार्यों पर धन व्यय किया परन्तु उसका हिमाव न बतला कर राशि का दुरुपयोग किया।
3. प्रधान ने अपनी वर्तमान कार्यकाल अवधि में नियमानुसार ग्राम सभा की कोई बैठक नहीं बुलाई।

2. यह कि उपरोक्त आरोपों की प्रारम्भिक जांच पंचायत निरीक्षक, विकास खण्ड पंचरुखी से करवाई गई तथा उसके साथ ही अभिलेख का विशेष अंकेक्षण भी करवाया गया। जांच रिपोर्ट व अंकेक्षण-पत्र में दर्शाई आपत्तियां अनुसार निम्न आरोपों की पुष्टि की गई:—

1. श्री प्यार चन्द प्रधान ने जनवरी, 1994 में राशन कार्ड बनाने समय 10/- रुपये प्रति व्यक्ति जिसमें 7/- रुपये गृहकर, 2/- रुपये अश्वदान मदिवाणा मेला तथा एक रुपये कार्ड शुल्क का वसूल किया परन्तु माँका पर किसी भी व्यक्ति को बिहिता प्रपत्र पर रसीद नहीं दी। गृहकर आरोप करने से पूर्व नियमानुसार पंचायत का प्रस्ताव भी पारित नहीं किया गया था। प्रधान ने 16-3-94 (जांच दिनांक) तक राशि जमा पंचायत नहीं की तथा साथ ही रोडड को पूर्ण नहीं किया। बाद में रोडड पूर्ण करवाते समय राशि का इन्द्राज दिनांक 15-2-94 को 4,900/- रुपये आय भाग में दर्ज करके दिनांक 20-3-94 को अपने ही नाम पर अग्रिम धन के रूप में बिना उद्देश्य ही प्राप्त कर ली दर्शाई। इस प्रकार इस राशि का लगातार दुरुपयोग किया जाता रहा। यह राशि 19-5-94 अंकेक्षण दिनांक तक जमा पंचायत नहीं करवाई थी।

2. वर्ष 1992-93 में जवाहर राजगार योजना के अन्तर्गत प्राप्त ग्राबंट की राशि निम्न कार्यों पर व्यय दर्शायी थी:—

कार्य का नाम	कुल व्यय	मूल्यांकन राशि	अनाधिकृत अथवा अधिक व्यय का बिले वसूली
1. निर्माण रास्ता कलेहड़	10,210.00	5,800.00	4,410-00
2. निर्माण पुली बनूरी	4,120.00	2,520.00	1,594-00
3. निर्माण रास्ता झेलेहड़	4,328.00	1,328.00	3,000-00
			9,004-00

उपरोक्त कार्यों का तकनीकी अधिकारी द्वारा मूल्यांकन करवाने पर पाया गया कि प्रधान ने 9004/- रुपये की व्यय अधिक बुक करके राशि का छलहरण किया है। इस प्रकार इस आरोप की भी पुष्टि की गई है।

3. मास 10/93 में खण्ड विकास एवं पंचायत अधिकारी, पंचखी से 5.40 किण्टल चावल तथा 5.40 किण्टल गंदम जे० आर० बाई० मद में (काम के बदले ग्रनाज) प्रधान ने प्राप्त की है। ग्रनाज प्राप्ति के आदेश-पत्र, उसका स्टॉक इन्वॉइस तथा वितरण सूची अंशेक्षण पर प्रस्तुत नहीं की तथा भीका पर स्टॉक में ग्रनाज भी छपलब्ध नहीं था। इस प्रकार प्रधान ने ग्रनाज का हिसाब न बतलाकर छलहरण किया है।
4. निर्माण पुली बनूरो तथा पंचायत घर मैदान के दो मस्ट्रील मास 4/91 से संदिग्ध रूप से तैयार किये तथा एक व्यक्ति की उपस्थिति दोनों मस्ट्रीलों में लगाकर अदायगी करके राशि का छलहरण किया है।
5. दिनांक 26-2-91 को जे० आर० बाई० मद में 23400/- रुपये के स्लेट खरीदकर गरीब व्यक्तियों को बांटे गये थे जबकि नियमावली में ऐसा कोई प्रावधान नहीं है। अंशेक्षण पर स्लेटों की संख्या वितरण सूची तथा स्लेट प्राप्तकर्ता की रकौद भी उपलब्ध नहीं करवाई गई। इस प्रकार श्रम अनिवारित रूप से दर्ज रोकड़ा किया गया।

3. यह कि उपरोक्त कृत्यों से स्पष्ट होता है कि प्रधान ने पद का दुरुपयोग किया है, इसलिए ऐसे आचरण वाले व्यक्ति का प्रधान पद पर बने रहना अनर्हित में उचित नहीं है।

4. मनः में, मनीषा श्रीधर, उपायुक्त, कांगड़ा स्थित धर्मशाला, जिला कांगड़ा हि० प्र० पंचायती राज अधिनियम, 1994 (1994 का अधिनियम संख्या 4) की धारा 145(2) के अधीन निहित शक्तियों का प्रयोग करते हुए, श्री प्यार चन्द, प्रधान, ग्राम पंचायत बनूरो, विकास खण्ड पंचखी, जिला कांगड़ा को हि० प्र० ग्राम पंचायत अधिनियम, 1971 के नियम 77 के अधीन कारण बताओ नोटिस जारी करती हूँ कि क्यों न उन्हें प्रधान पद से उक्त कृत्यों के लिए अनर्हित में निलम्बित किया जाये। उन्हें यह भी आदेश दिया जाता है कि वह अपना स्पष्टीकरण, इस नोटिस को जारी होने की तिथि से 15 दिन के भीतर प्रस्तुत करेंगे अन्यथा यह समझा जायेगा कि उन्हें अपने पक्ष में कुछ नहीं कहना है, इसलिए आगामी कार्यवाही अमल में लाई जाये।

मनीषा श्रीधर,  
उपायुक्त, कांगड़ा स्थित धर्मशाला।